

शिव छत्रपती पशुखाद्य उत्पादक व कृषि पूरक उद्योग
सहकारी संस्था मर्या. आष्टी, ता. आष्टी, जि. बीड या
संस्थेला राष्ट्रीय सहकारी विकास निगम योजनेअंतर्गत
शासकीय भागभांडवलाची रक्कम मंजूर करण्याबाबत.
(कोल्हे कमिटी - राज्य योजना)

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक- प्रक्रिया-११०८/प्र.क्र.७२/९-स,
मंत्रालय विस्तार, मुंबई-४०० ०३२.
दिनांक:- २४ मार्च, २००९

- वाचा: १) शासन निर्णय क्रमांक प्रक्रिया-११२००४/प्र.क्र.१६२(अ)/९-स,
दिनांक १२.१०.२००७
२) रा. स. वि. नि. नवी दिल्ली यांचे पत्र दिनांक: १६.१२.२००८
३) पणन संचालक यांचे पत्र क्रमांक पणन-२/कृप्रउ./को.क./शा.भा./२००९,
दिनांक १९.०३.२००९.

प्रास्ताविक :-

शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड या संस्थेमार्फत पशुखाद्य प्रक्रिया करण्याचा प्रकल्प उभारण्यात येत असून राज्यातील शेतक-यांनी उत्पादित केलेल्या शेतमालाला योग्य भाव मिळावा, म्हणून सहकारी संस्थांना १:९ या प्रमाणात शासकीय भागभांडवल देण्याबाबत मंत्रिमंडळाने घेतलेल्या निर्णयाच्या अनुषंगाने या प्रकल्पाची वित्तीय सहाय्यासाठी राष्ट्रीय सहकारी विकास निगमाकडे शासनाने दिनांक २६.०६.२००८ च्या पत्रान्वये शिफारस करण्यात आली होती. राष्ट्रीय सहकारी विकास निगमाने त्यांच्या दिनांक १६ डिसेंबर, २००८ च्या पत्रान्वये सदर प्रकल्पास निगमाने प्रकल्पाची किंमत रु.२७९.०० लाख ग्राह्य धरून खालील आकृतीबंधानुसार अर्थसहाय्य मंजूर केले आहे :-

(रुपये लाखात)			
अ.क्र.	तपशिल	टक्केवारी	आर्थिक आकृतीबंध
१	राज्य शासनाच्या हमीवर रा. स. वि. नि. किंवा इतर वित्तीय संस्थेकडून कर्ज	६०%	१६७.४०
२	राज्य शासनाचे भागभांडवल	३६%	१००.४४
एकूण :-		९६%	२६७.८४
३	संस्थेचे स्वभागभांडवल	०४%	११.१६
एकूण :-		१००%	२७९.००

वरील आकृतीबंधानुसार संस्थेने जमा करावयाची आपल्या हिश्याची रक्कम रु.११.१६ लाख पूर्णपणे जमा केली आहे. शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड या संस्थेमार्फत पशुखाद्य प्रक्रिया प्रकल्पाच्या रु.२७९.०० लाखाच्या प्रकल्पास राष्ट्रीय सहकारी विकास निगमाने संदर्भाधिन २ येथील पत्रान्वये अर्थसहाय्य मंजूर केलेले आहे. त्यानुसार संस्थेची प्रकल्प किंमत रु.२७९.०० लाखाच्या ६०% निगमाचे कर्ज

रु.१६७.४० लाखापैकी २५% रक्कम रु.४१.८५ लाख व संस्थेच्या प्रकल्प किंमतीच्या ३६% निगमाचे भागभांडवल रु.१००.४४ लाखापैकी ५०% रक्कम रु.५०.२२ लाख संस्थेस वितरीत करण्याबाबत प्रस्ताव शासनाच्या विचाराधिन आहे. तथापि, पणन संचालक, महाराष्ट्र राज्य, पुणे यांनी कोल्हे कमिटी अंतर्गत राज्य शासनाच्या भागभांडवलासाठी (कोल्हे कमिटी) (४४२५ ०७५९) राज्यशासन अंतर्गत सन २००८-०९ मध्ये रु.९०.२५ लाखाची तरतूद करण्यात आलेली त्यापैकी मराठवाड्याच्या वाटयाकरिता उपलब्ध असलेला संपूर्ण निधी रु.१६.६२ लाख सदर संस्थेस मूळ प्रकल्प किंमतीत वाढ न करता निगमाच्या भागभांडवलाच्या मर्यादेत ठेवून निगमाच्या कर्जाचा व व्याजाचा बोजा कमी करण्याकरिता राज्य शासनाचे भागभांडवल मंजूर करण्यास पणन संचालकांनी संदर्भ ३ येथील पत्रान्वये प्रस्ताव सादर केलेला आहे. त्यानुषंगाने या संस्थेस कोल्हे कमिटी अंतर्गत मराठवाड्यासाठी उपलब्ध असलेला संपूर्ण निधी रु.१६.६२ लाख शासकीय भागभांडवल वितरीत करण्याचा प्रस्ताव शासनाच्या विचाराधिन आहे. याबाबत शासन खालीलप्रमाणे आदेश देत आहे:-

शासन निर्णय :-

शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड या संस्थेला शासकीय भागभांडवल रु.१६,६२,०००/- (रुपये सोळा लाख बासष्ट हजार फक्त) या शासन निर्णयाद्वारे मंजूर करित आहे. भागभांडवलाच्या मंजूरीच्या परतफेडीच्या अटी व शर्ती सोबतच्या प्रपत्रात नमूद केल्या आहेत.

वरील मंजूर केलेल्या रु.१६,६२,०००/- (रुपये सोळा लाख बासष्ट हजार फक्त) ची रक्कम जिल्हा कोषागार कार्यालय, पुणे येथून आहरित करून शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड या संस्थेला वितरीत करण्याकरिता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर केलेली रक्कम जिल्हा कोषागार अधिकारी कार्यालय, पुणे येथून आहरित करून संस्थेस वितरीत करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून रु.१६,६२,०००/- (रुपये सोळा लाख बासष्ट हजार फक्त) चा धनादेश

"शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड"

**"SHIV CHHATRAPATI PASHUKHADYA UTPADAK VA KRUSHI
PURAK UDYOG SAHKARI SANSTHA MARYADIT, ASHTI,
TAL. ASHTI, DIST. BEED"**

च्या नांवे वितरीत करण्यात यावा.

सदर रक्कम वितरीत करण्यापूर्वी लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांनी शासनाच्या भागभांडवलाच्या / कर्जाच्या नेहमीच्या अटी व शर्ती (त्यात कांही सुधारणा / बदल असल्यास त्यासह) बंधनकारक व मान्य असल्याबाबतचे लेखी पत्र धनादेश देण्यापूर्वी संस्थेकडून घ्यावे व पणन संचालनालयातील पणन शाखेस आणि शासनास त्याची प्रत पाठवावी.

वरीलप्रमाणे मंजूर केलेले राज्य शासनाचे भागभांडवल रु.१६,६२,०००/- (रुपये सोळा लाख बासष्ट हजार फक्त) चा खर्च "मागणी क्र.व्ही-३ - ४४२५- सहकारावरील भांडवली खर्च, (००) (१०८) इतर सहकारी संस्थांमधील गुंतवणूका (०२) सहकार संस्करण संस्था - पंचवार्षिक योजनांतर्गत योजना- राज्य योजनांतर्गत योजना - (०२) (०८) कृषि प्रक्रिया संस्थांना भागभांडवली अंशदान. (कोल्हे समिती) (राज्य योजना) (४४२५०७५९) ३२, अंशदाने" या लेखाशिर्षाखाली सन २००८-२००९ च्या मंजूर अनुदानातून भागविण्यात यावा.

सदर रकमेचा विनियोग संस्था आवश्यक त्याच बाबींकरिता करीत आहे. याबाबतचे नियंत्रण पणन संचालक, महाराष्ट्र राज्य, पुणे यांचे कार्यालय, पुणे यांनी ठेवावे.

पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, बीड यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. त्यानुसार संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, बीड यांनी पणन संचालक, पुणे यांना सादर करावा व पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रिय कार्यालय, पुणे यांना न चुकता दर तीन महिन्यांनंतर सादर करावा. जेणेकरून निगमाकडून शासनास रकमेची प्रतिपूर्ती लवकरात-लवकर होवू शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाच्या कोणताही अर्थसहाय्याचा सहभाग असणार नाही, याची संस्थेने नोंद घ्यावी.

सदरचे आदेश हे शासन निर्णय क्र.बीजीटी १००८/प्र.क्र.९५/१७-स, दि.०२.०५.२००८ अन्वये प्राप्त झालेल्या प्राधिकाराचा वापर करून निर्गमित करण्यांत येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २००९०३२४२४६४६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(स. म. वारे)

अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रति,

०१. महालेखापाल-१ (लेखा परीक्षा), महाराष्ट्र, मुंबई.
०२. महालेखापाल-१ (लेखा व अनुज्ञेयता), महाराष्ट्र, मुंबई.
०३. महालेखापाल-२ (लेखा परीक्षा), महाराष्ट्र, नागपूर
०४. महालेखापाल-२ (लेखा व अनुज्ञेयता), महाराष्ट्र, नागपूर
०५. अधिदान व लेखा अधिकारी, मुंबई
०६. निवासी लेखा परीक्षा अधिकारी, मुंबई
०७. जिल्हा कोषागार अधिकारी, पुणे

०८. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
०९. प्रादेशिक संचालक, राष्ट्रीय सहकारी विकास निगम, ५, बी.जे. रोड, पुणे-१
१०. सहकार आयुक्त व निबंधक, सहकारी संस्था, महाराष्ट्र राज्य, पुणे
११. पणन संचालक, महाराष्ट्र राज्य, पुणे
१२. कक्ष अधिकारी, नियोजन विभाग (का.१४६३) मंत्रालय, मुंबई
१३. कक्ष अधिकारी, वित्त विभाग (व्यय-२), मंत्रालय, मुंबई
१४. जिल्हा उपनिबंधक, सहकारी संस्था, बीड
१५. कार्यासन अधिकारी (रोखशाखा), सहकार,पणन व वस्त्रोद्योग विभाग, मंत्रालय, मुंबई-३२
१६. कार्यासन अधिकारी (१७-स), सहकार,पणन व वस्त्रोद्योग विभाग, मंत्रालय, मुंबई-३२
१७. कक्ष अधिकारी (२१-स), सहकार,पणन व वस्त्रोद्योग विभाग, मंत्रालय, मुंबई-३२
१८. अध्यक्ष, शिव छत्रपती पशुखाद्य उत्पादक व कृषि पूरक उद्योग सहकारी संस्था मर्या. आष्टी, ता. आष्टी, जि. बीड
१९. निवड नस्ती (९स)